

RA T'UKA MHÄTI 'BENHI PA NUYA MUNTS'AJÄ'I T'EMBI PARTIDO, HÄ NEHE NGU PA NUYA MUNTS'AJÄ'I HÖNI DA ÑHÜTS'I YA CANDIDATO HA RA CONSEJO GENERAL T'EMBI IEEH, PA DA NTINI HA RA NTSA TÄHÄ NE DA HYONI RA NZU DE GA DIPUTADA, DIPUTADO, NU'U MA DA NTSA TÄHÄ KO SEHE RA MFÄTS'I YA MIK'EI, HÄ 'NE NU'U MA DA 'YUT'I, NGU NU'U MA DA 'NYOSE PA RA NSU HA RA CONGRESO LOCAL, HA RA NSUKI 2020-2021 HÄ NJUNTHE.

Nuya 'behñä, 'ne ya ñoho ma da hyoni da ñets'i ya candidato di sehe, hä ngu nu'u xa jöni ko ya partido, o nehe nu'u ya xa hyoni ra mfäts'i ko ma ra ya mhünts'i de ga partido, ma da munts'i gatho ya t'adi ja nt'ofu hä ra he'mi de ga mhäti, hä ot'e ra 'bedi pa da t'umbi nseki da hñüts'i ya candidato njabu ngu mänga ra xeni nt'ofu 31 y 32 de ra dänga t'ofu Constitucion Politica de ra ngut'ahä'i Njunthe. Nu ya he'mi nt'adi pa da za da nrehistro to'o da ne da yut'i hä ra tsa tähä pa da tsots'e hä ra Congreso Local, da zá da jöni pa da da nt'ofu o nehe da za da j ko nuya ninfeni bojä; nu'a da manga ra ngu Instituto Electoral, ja ra nt'ofu sabdo ra 'nate ma pa, ri uädi ra miercole 'nate ma goho pa ra zänä Marzo de ra jeya 'yo 'mo 'nate ma goho njeya, ma da ñüts'i ra he'mi t'embi formato 1, o nehe da nt'ofu ha ra njuni www.ieehidalgo.org.mx.

Ha nehe ma da 'yot'e ra 'bedi da ñüts'i nu ra he'mi thumpi Formato 2, nu'a ge'a ra he'mi häbu adi da nt'ofu pa da t'umbabi nseki da ncandidato. Ha nehe ma da kuete ya he'mi t'apabi cada 'na ya jä'i ma da nt'ofu, hä go ge'u:

- Da ñhampi ra k'oi ra credencial de nandi yoho ya hmi, nu'a di hneki xa ñho, de to'o ma da hneki ra thuhu ha ra rehistro.
- Ra k'oi xa di hneki xa hño de rá he'mi ga mboho häbu manga ra thuhu 'ne ra pa bi 'mui.
- Ra k'oi de ra he'mi häbu toge ra luga ha ja ra ndomi, o da 'yapabi ra ts'utbi di tokabi da uni ra constancia bu ra ndom'i hingi nthe ko nu'a manga ha ra credencial.
- Pa nu'u ja ya nsu o ya 'befi ha 'ne da ntini ha ra tsa taha, mahyoni da ntrega 'na ra he'mi häbu ena ge ya bi zopu o hyepu ra nsu, jä ngu en ra xeni 32 fraccion III, IV, ne V de ra dänga t'ofu.
- Ra nt'ofu häbu ma ge gatho nu'a noni o má ge mäjuäni, nu'a ge ra nt'ofu 3 n 'ne'a da tsudi ha ra ninfeni bojä www.ieehidalgo.org.mx.
- Nehe ma da uni mfädi ge hä xa 'mu'i, hä 'bu'i hä ya t'u hnini häbu ña ya mudi hñäki, ja da ñüts'i ra he'mi formato 4.
- Ma da 'yot'ebi ra 'bedi da uni mfädi ge hä ri ñehe de ya hnini häbu ja ra ndomi ge ya 'mui ya mudi hñäki.
- Ma da uni ra he'mi xa uni ra 'yothete habu xa nt'ofu bu ge pets'i 'na ra 'bede de ga nzaki o te di jäpi ge hingi 'yo xa hño o ra ts'onate, da za da uni ya receta de que ja tsi ya ñethi, o nehe da ñüdi ra credencial nu'a ma ge 'bui ko nuya mut'i ga jä'i hingi 'yo xa hño.
- Ra he'mi tots'e ra nt'ofu ha ra plataforma Electoral pa ya ncandidato, 'ne ya candidato da za da hño ha gatho ya gat'i ha ya hnini ma da tsoni da xipabi te hñi pa da dahä.
- Nehe da munts'i 'na ra he'mi de ga rehistro ma da uni ra sistema Nacional de Registro pa ya precandidatas o ya precandidatos 'ne ya candidatas o candidatos de ra Instituto Nacional Electoral.

Ya mhünts'ajä'i (partido político) ma da hñüts'i ra he'mi de ga nt'adi ra rehistro de ya candidata ya di nge'a pa rá Representación Proporcional ko ra Formato 5, ha nehe ma da ñhütsuabi ra he'mi de ga nt'adi ra nt'ofu häbu ya xa t'embi hä'a ra candidato, Formato 6.

Pa rá nt'adi ga nt'ofu pa rá rehistro de ya partido político de ya candidato pa ga diputado po rá Principio de Representacion Proporcional, ena ge ma da t'adi ge xa rehista ma di r'et'a ma yoho ya mhünts'ajä'i pa ra ndiputada 'ne ra ndiputado ha rá ngut'a hä'i Njunthe po ra Mayoria Relativa. Ra he'mi nt'adi pa ra rehistro ha ra lista de ga Representación Proporcional, mahyoni da uni mfädi bu ya xa hñäni o xa hñüdi ha nu ra nsu, hä hängu 'miki ya xa hñüdi ko nu'a ra nsu.

Ena ge gatho nu ya requisito xa t'adi ma da yopa hñeti pa da thändi ge ge'u xa t'adi. Hä 'nubu 'bedi ndunthi, ma da xipabi nu ya partido ko nu ya dänga ña, nandi ra 'mui ra Consejo General, pa ge hinda thogi hñu ma pa, da hyoni ge nu'u 'bedi da munts'i gatho te di 'bepi o bu hinga ngu'a mi t'adi. Hä 'bu hinda üadi ko ra hñu pa, ena da t'umbabi ma yoho pa, ko ra nts'omi ge bu hinda got'i ko nge'u, da zá da ts'u xeni pa da thändi bu da t'umba nseki njäbu.

Ya ñoho 'ne ngu ya 'behñä da hyoni da ncandidato nzi ra rehistro ha 'na ra partido, 'ne'u ma da tseti ko nu'a manga ra he'mi de ga mhäti, pa rá nge'a ena ge kohi ngu bi nt'ofu, njabu nehe nu ya mhända pa rá ntsa tähä de ra nsuka ts'utbi ra ngut'ahäi Njunthe 2020-2021.

Pa da fädi bu ha bi za bi nt'ofu o hina un ya t'ofu nt'adi, ma da t'uni mfädi rá hñu pa ra zänä abril ra jeya 'yo 'mo 'nate 'ne 'na njeya.

Ena ge nuya mhünts'ajä'i (partido) ge ngu ra ñaxu, ha ngu nuya mpote o ya mäste ma da mpefi po ya pahä.

